

## ເອກະສານຮ້ອງຂໍການຊ່ວຍເຫຼືອໂຄງການ ເສີມສ້າງຄວາມໝັ້ນຄົງຂອງມະນຸດໃນຂັ້ນຮາກຖານ

○ເອກະສານດັ່ງລຸ່ມນີ້ແມ່ນຂໍ້ມູນສໍາຄັນໃນພິຈາລະນາກວດກາເບິ່ງໂຄງການ, ສະນັ້ນກະລຸນາກຽມເອກະສານໃຫ້ຄົບຖ້ວນ ແລະ ກະລຸນາຂຽນເປັນພາສາອັງກິດໃຫ້ຫຼາຍເທົ່າທີ່ຈະຫຼາຍໄດ້.

### 1. ຟອມຮັບສະໝັກ

ກະລຸນາໃຊ້ຟອມສະໝັກທີ່ສະຖານທູດຢີ່ປຸ່ນ ໄດ້ປະວ່າງໄວ້ເພື່ອໃຫ້ຕື່ມໃສ່ໃນລາຍລະອຽດ.

### 2. ແຜນທີ່ສະແດງ ທີ່ຕັ້ງຂອງໂຄງການ

ຕ້ອງການຂໍ້ມູນກ່ຽວກັບສະຖານທີ່ຕັ້ງຂອງໂຄງການເພື່ອພິຈາລະນາກວດກາເບິ່ງໂຄງການ ແລະ ຍ້ຽມຢາມທີ່ຕັ້ງຂອງໂຄງການ.

ກະລຸນາສະແດງທີ່ຕັ້ງຂອງໂຄງການຢູ່ໃນແຜນທີ່ ແລະ ອະທິບາຍວ່າຈະໄປເຖິງທີ່ນັ້ນໄດ້ແນວໃດ.

### 3. ສະແດງຮູບພາບກ່ຽວກັບ ສະພາບປັດຈຸບັນ ທີ່ຕັ້ງຂອງໂຄງການ

ກະລຸນາຕິດຂັດຮູບກ່ຽວກັບສະພາບຂອງຕຶກອາຄານ ແລະ ອຸປະກອນຢູ່ໃນປັດຈຸບັນເຊັ່ນຕົວຢ່າງຕໍ່ໄປນີ້:  
ກະລຸນາຖ່າຍຮູບໃຫ້ງາມ ແລະ ແຈ່ມແຈ້ງ ແລະ ຂຽນຊື່ ແລະ ທີ່ຢູ່ໃສ່ທາງຫຼັງຂອງຮູບພາບ.

ຕົວຢ່າງ	ຖ່າຍຮູບບ່ອນໃດແດ່?
ໂຮງຮຽນ	ອາຄານໂຮງຮຽນທີ່ນໍາໃຊ້ໃນປັດຈຸບັນທັງໝົດ ແລະ ຢູ່ໃນຫ້ອງຮຽນແຕ່ລະຕຶກ, ແລະ ເຄື່ອງເພີນິເຈີ
ສຸກສາລາ	ອາຄານສຸກສາລາ ແລະ ອຸປະກອນການແພດທີ່ນໍາໃຊ້ໃນປັດຈຸບັນ (ຖ້າຍັງບໍ່ທັນມີສຸກສາລາ, ຮູບຂອງສະຖານທີ່ຈະປຸກສ້າງສຸກສາລາ)
ເສັ້ນທາງ/ຂົວ	ເສັ້ນທາງ ຫຼື ຂົວທີ່ນໍາໃຊ້ໃນປັດຈຸບັນ (ຖ້າຍັງບໍ່ທັນມີຂົວ, ຮູບຂອງສະຖານທີ່ຈະປຸກສ້າງຂົວ ແລະ ແມ່ນໍ້າ ຫຼື ຫ້ວຍນໍ້າທີ່ຂົວຂ້າມ)
ນໍ້າລິນ	ແຫຼ່ງນໍ້າ ແລະ ນໍ້າລິນທີ່ນໍາໃຊ້ໃນປັດຈຸບັນ
ຊົນລະປະທານ	ຄອງເໝືອງທີ່ນໍາໃຊ້ໃນປັດຈຸບັນ, ແຫຼ່ງນໍ້າ, ເນື້ອທີ່ຈະຮັບນໍ້າ

※ສະຖານທູດຢີ່ປຸ່ນເຫັນຄວາມສໍາຄັນຕໍ່ການຊ່ວຍເຫຼືອກໍ່ສ້າງ **ຮ/ຮ ມັດທະຍົມ** ຫຼາຍກ່ວາ **ຮ/ຮ ປະຖົມ**

### 4. ອອກແບບຂອງໂຄງການ ແລະ ແຜນທີ່ສະແດງແນວຄວາມຄິດຂອງໂຄງການ

ກະລຸນາສະເໜີແຕ້ມແບບອາຄານໃໝ່ ເຊິ່ງໃຫ້ມີການອອກແບບລາຍລະອຽດທັງໝົດທີ່ແນ່ນອນ ແລະ ຈົ່ງຂຽນໃຫ້ລະອຽດຈະແຈ້ງ. ເຊັ່ນຕົວຢ່າງຕໍ່ໄປນີ້:

ຕົວຢ່າງ	ຂໍ້ມູນທີ່ຈຳເປັນ
ໂຮງຮຽນ	ຈຳນວນນັກຮຽນແຕ່ລະຊັ້ນ, ຈຳນວນຄູສອນ, ຈັກຫ້ອງທີ່ໃຊ້ຮຽນຕາມແຕ່ລະຊັ້ນ, ຈຳນວນໂຕະຕັ້ງຮຽນໜັງສື, ກະດານດຳ ແລະອື່ນໆ, ນັກຮຽນມາແຕ່ຈັກບ້ານ, ໃນເກນອາຍຸ 0-5 ປີ
ສຸກສາລາ	ຈຳນວນຫ້ອງ (ຈຸດປະສົງການນຳໃຊ້ແຕ່ລະຫ້ອງ), ຈຳນວນຕ່ຽງງນອນຂອງຄົນເຈັບ, ຈຳນວນແພດໝໍ ແລະ ພະຍາບານ, ອຸປະກອນການແພດ ແລະ ເຄື່ອງເພີນິເຈີ
ເສັ້ນທາງ/ຂົວ	ການສຳຫຼວດແບບເສັ້ນທາງ ຫຼື ຂົວ (ຮູບໜ້າຕັດຍາວ, ຂວາງ ແລະ ລວງກ້ວາງ), ແຜນຜັງ (ອາຄານລະບາຍນ້ຳ, ອາຄານຫໍລອດທາງ), ແຜນວາດຂອງບ້ານເປົ້າໝາຍ (ເສັ້ນທາງຕິດຕໍ່ກັບເສັ້ນທາງ ຫຼື ບ້ານໃດແດ່, ມິຕະຫຼາດ, ໂຮງໝໍ, ໂຮງຮຽນ ຢູ່ໃສ)
ນ້ຳລິນ	ຂໍ້ມູນການສຳຫຼວດລະດັບໜ້າດິນບ້ານ (ຈາກແຫຼ່ງນ້ຳຫາບ້ານ), ແຜນຜັງ(ຫົວງານ, ອ່າງເກັບນ້ຳ, ທໍ່ນ້ຳ, ກ້ອນນ້ຳ ແລະ ອື່ນໆ), ແຜນວາດຂອງບ້ານເປົ້າໝາຍ, ຂໍ້ມູນທາງດ້ານແຫຼ່ງນ້ຳ (ຄຸນນະພາບຂອງນ້ຳ, ປະລິມານນ້ຳໄລ, ໄລຍະໄກຈາກບ້ານ)
ຊົນລະປະທານ	ຂໍ້ມູນການສຳຫຼວດລະດັບໜ້າດິນບ້ານຂອງທ່ານ (ຈາກແຫຼ່ງນ້ຳຫາບ້ານ), ແຜນຜັງ (ຫົວງານ, ຄອງເໝືອງ, ອາຄານລະບາຍນ້ຳ), ແຜນວາດຂອງບ້ານເປົ້າໝາຍ, ເນື້ອທີ່ການຜະລິດໃນປະຈຸບັນ ແລະ ເນື້ອທີ່ຈະຮັບນ້ຳເທົ່າໃດ

**5. ລາຍລະອຽດແຈ້ງລາຄາສິນຄ້າງົບປະມານ ແລະ ການບໍລິການຂອງ 3 ບໍລິສັດ**

ທ່ານຕ້ອງກະກຽມໃບລາຄາສິນຄ້າຂອງແຜນງົບປະມານຈາກທັງ 3 ບໍລິສັດທີ່ຕ່າງກັນ.

ທຸກບໍລິສັດຕ້ອງເຮັດໃບລາຄາໂດຍໃຊ້ຈຳນວນງົບປະມານ ແລະ ວັດສະດຸກໍ່ສ້າງອັນດຽວກັນ.

**6. ຕາຕະລາງປະຕິບັດງານ**

ກະລຸນາເຮັດຕາຕະລາງປະຈຳເດືອນເລີ່ມແຕ່ເລີ່ມຕົ້ນໂຄງການຈົນຮອດສຳເລັດໂຄງການ.

**7. ອະທິບາຍເນື້ອໃນລາຍລະອຽດ ໃນການບູລະນະຮັກສາ**

ອະທິບາຍລາຍລະອຽດ ແຕ່ລະຂໍ້ 1. ຜູ້ຮັບຜິດຊອບການຈັດຕັ້ງຫຼັງຈາກໂຄງການສຳເລັດ

2. ເງິນໝູນວຽນຈະເອົາມາຈາກໃສ? 3. ຄ່າບູລະນະສ້ອມແປງມາຈາກໃສ?

ນອກຈາກນັ້ນ, ກະລຸນາອະທິບາຍວ່າທ່ານຈະໄດ້ວັດຖຸການສ້ອມແປງມາແນວໃດໃນກໍລະນີທີ່ກຳນົດລາຄາໄວ້ແລ້ວ.

**8. ໃບລາຄາບໍລິສັດ ກວດສອບບັນຊີ (3 ບໍລິສັດ)**

ທຸກໂຄງການຊ່ວຍເຫຼືອເກີນ 3 ລ້ານເຢັນ (ເທົ່າກັບປະມານ 32,000 ໂດລາ) ຈະຕ້ອງກວດສອບບັນຊີ.

**9. ສິ່ງທີ່ບໍ່ສາມາດຊ່ວຍໄດ້ (ຮັບຜິດຊອບຂອງເຈົ້າຂອງໂຄງການ)**

- ຕາຂ່າຍໄຟຟ້າ ແລະ ຈັດຕັ້ງກ້ອນນໍ້າໃຫ້ແຕ່ລະເຮືອນຂອງປະຊາຊົນ
- ຊຸດນໍ້າສ້າງ, ນໍ້າບາດານ
- ສິ່ງທີ່ຈະເປັນຊັບສິນຂອງສ່ວນຕົວ (ເງິນເດືອນ, ທຶນການສຶກສາ, ເສື້ອຜ້າ, ດິນ, ອາຫານ, ປຶ້ມແບບຮຽນ ແລະ ອື່ນໆ)
- ເຄື່ອງໃຊ້ປະຈຳຫ້ອງການ
- ຄ່າພາສີ, ອາກອນ,
- ຄ່າການຄົ້ນຄວ້າ, ການສະໜັບສະໜູນໃຫ້ໂຮງຮຽນຂັ້ນສູງ
- ການສະໜັບສະໜູນກິດຈະກຳທາງດ້ານສາດສະໜາ ແລະ ກອງທັບ

**10. ເຂດທີ່ນອກເປົ້າໝາຍ**

- ເຂດພິເສດໄຊສົມບູນ  
(ໃນປະຈຸບັນແມ່ນເມືອງໄຊສົມບູນ ແຂວງວຽງຈັນ ແລະ ເມືອງທ່າໂທມ ແຂວງຊຽງຂວາງ)
- ເມືອງຄູນ ແຂວງຊຽງຂວາງ ແລະ ບໍລິເວນເມືອງຄູນ  
(ແຕ່ເສັ້ນທາງເລກ 5 ຫາ ທາງໄປເມືອງໂພນສະຫວັນ)
- ແຕ່ເມືອງພູຄູນ ແຂວງຫຼວງພະບາງ (ເສັ້ນທາງເລກ 7) ຫາ ເມືອງໂພນສະຫວັນ ແຂວງຊຽງຂວາງ  
(ນອກຈາກຕົວເມືອງໂພນສະຫວັນ) ແລະ ເມືອງຊໍາເໜືອ ແຂວງຫົວພັນ (ນອກຈາກຕົວເມືອງຊໍາເໜືອ)

**11. ຂໍ້ອື່ນໆ**

ກະລຸນາຕິດຄັດເອກະສານເພີ່ມເຕີມ ເປັນພາສາອັງກິດ ຫຼື ພາສາລາວຖ້າຫາກວ່າ ທ່ານມີຂໍ້ມູນລະອຽດອື່ນໆ ກ່ຽວກັບໂຄງການ. ໂຄງການທີ່ມີຂໍ້ມູນຫຼາຍ ອາດຈະເປັນການງ່າຍໃນການພິຈາລະນາ. ສະຖານທູດຮຽກຮ້ອງຢ່າງແຂງແຮງ ໃຫ້ທ່ານສ້າງຄວາມພະຍາຍາມດ້ວຍຕົນເອງເຊັ່ນປະກອບສ່ວນ ຈຳນວນໃດໜຶ່ງເຂົ້າໃນງົບປະມານຂອງໂຄງການ ຫຼື ອະທິບາຍຢ່າງຈະແຈ້ງກ່ຽວກັບການບູລະນະສ້ອມແປງອາຄານ ແລະ ອຸປະກອນຮັບໃຊ້ຫຼັງຈາກໂຄງການສຳເລັດ. ກະລຸນານຳ ຫຼື ສົ່ງເອກະສານທັງໝົດ ທີ່ກ່າວມາຂ້າງເທິງນັ້ນ ໃຫ້ສະຖານທູດຍີ່ປຸ່ນຢູ່ວຽງຈັນ ສ.ປ.ປ.ລາວ.

-----\*\*\*\*\*-----

ການຊ່ວຍເຫຼືອໂຄງການເສີມສ້າງຄວາມໝັ້ນຄົງຂອງມະນຸດໃນຂັ້ນຮາກຖານ.  
ສະຖານທູດຍີ່ປຸ່ນປະຈຳສ.ປ.ປ.ລາວ.